

## ਇਨਟਿਗਰਲ ਦੇ ਅਨੁਪਯੋਗ (Application of Integrals)

❖ *One should study Mathematics because it is only through Mathematics that nature can be conceived in harmonious form. – BIRKHOFF* ❖


### 8.1 ਭੂਮਿਕਾ (Introduction)

ਜਿਆਮਿਤੀ ਵਿੱਚ ਅਸੀਂ ਤ੍ਰਿਭੁਜਾਂ, ਆਈਡਾਂ, ਸਮਲੰਬ ਚਤੁਰਭੁਜਾਂ ਅਤੇ ਚੱਕਰਾਂ ਦੇ ਨਾਲ ਨਾਲ ਵੱਖ-ਵੱਖ ਤਰ੍ਹਾਂ ਦੀਆਂ ਜਿਆਮਤੀ ਸ਼ਕਲਾਂ ਆਦਿ ਦੇ ਖੇਤਰਫਲ ਦੀ ਗਣਨਾ ਦੇ ਲਈ ਸੂਤਰਾਂ ਦਾ ਅਧਿਐਨ ਕੀਤਾ ਹੈ। ਵਿਹਾਰਕ ਜੀਵਨ ਦੀਆਂ ਅਨੇਕ ਸਮੱਸਿਆਵਾਂ ਦੇ ਲਈ ਗਣਿਤ ਦਾ ਅਨੁਪਯੋਗ ਵਿੱਚ ਇਸ ਪ੍ਰਕਾਰ ਦੇ ਸੂਤਰ ਅਧਾਰ ਹੁੰਦੇ ਹਨ। ਇਹਨਾਂ ਅਧਾਰੀ ਸੂਤਰਾਂ ਦੀ ਸਹਾਇਤਾ ਨਾਲ ਅਸੀਂ ਅਨੇਕ ਸਾਧਾਰਨ ਸ਼ਕਲਾਂ ਦੇ ਖੇਤਰਫਲ ਦੀ ਗਣਨਾ ਕਰ ਸਕਦੇ ਹਾਂ। ਪਰ ਫਿਰ ਵੀ ਇਹ ਸੂਤਰ ਵਕਰਾਂ ਦੁਆਰਾ ਘਿਰੇ ਖੇਤਰਫਲ ਦੀ ਗਣਨਾ ਦੇ ਲਈ ਕਾਫੀ ਨਹੀਂ ਹਨ। ਇਸ ਦੇ ਲਈ ਸਾਨੂੰ ਇਨਟਿਗਰਲ ਕਲਨ ਦੇ ਕੁਝ ਸੰਕਲਪਾਂ ਦੀ ਜ਼ਰੂਰਤ ਹੋਵੇਗੀ।

ਪਿਛਲੇ ਅਧਿਆਇ ਵਿੱਚ ਅਸੀਂ, ਜੋੜ ਦੇ ਸੀਮਾ ਦੇ ਰੂਪ ਵਿੱਚ ਸੀਮਿਤ ਇਨਟਿਗਰਲਾਂ ਦੀ ਗਣਨਾ ਕਰਦੇ ਸਮੇਂ ਵਕਰ  $y = f(x)$ , ਯੁਰੇ ਅਤੇ ਕੋਟੀਆਂ  $x = a$ ,  $x = b$  ਅਤੇ  $x$ -ਧੂਰੇ ਨਾਲ ਘਿਰੇ ਖੇਤਰਫਲ ਨੂੰ ਪਤਾ ਕਰਨ ਦਾ ਅਧਿਐਨ ਕੀਤਾ ਹੈ। ਇਸ ਅਧਿਆਇ ਵਿੱਚ ਅਸੀਂ ਸਾਧਾਰਨ ਵਕਰਾਂ ਦੇ ਅੰਤਰਗਤ, ਸਰਲ ਰੇਖਾਵਾਂ ਅਤੇ ਚੱਕਰਾਂ, ਪੇਰਾਬੋਲਾਂ ਅਤੇ ਇਲਿਪਸ (ਕੇਵਲ ਮਾਨਕ ਰੂਪ) ਦੀਆਂ ਚਾਪਾਂ ਦੇ ਵਿੱਚ ਘਿਰੇ ਖੇਤਰਫਲ ਨੂੰ ਪਤਾ ਕਰਨ ਦੇ ਲਈ ਇਨਟਿਗਰਲਾਂ ਦੇ ਇੱਕ ਖਾਸ ਅਨੁਪਯੋਗ ਦਾ ਅਧਿਐਨ ਕਰਾਂਗੇ। ਉਪਰੋਕਤ ਵਕਰਾਂ ਵਿਚਕਾਰ ਘਿਰੇ ਖੇਤਰਫਲ ਨੂੰ ਵੀ ਪਤਾ ਕਰਾਂਗੇ।

### 8.2 ਸਧਾਰਨ ਵਕਰਾਂ ਦੇ ਅੰਤਰਗਤ ਖੇਤਰਫਲ (Area Under Simple Curves)

ਪਿਛਲੇ ਅਧਿਆਇ ਵਿੱਚ ਅਸੀਂ, ਜੋੜ ਦੀ ਸੀਮਾ ਦੇ ਰੂਪ ਵਿੱਚ ਸੀਮਿਤ ਇਨਟਿਗਰਲ ਅਤੇ ਕਲਨ ਦੀ ਮੌਲਿਕ ਪ੍ਰਮੇਯ ਦੀ ਵਰਤੋਂ ਕਰਦੇ ਹੋਏ ਸੀਮਿਤ ਇਨਟਿਗਰਲ ਦੀ ਗਣਨਾ ਕਿਵੇਂ ਕੀਤੀ ਜਾਏ, ਦਾ ਅਧਿਐਨ ਕੀਤਾ ਹੈ। ਹੁਣ ਅਸੀਂ ਵਕਰ  $y = f(x)$ ,  $x$ -ਧੂਰੇ ਅਤੇ ਕੋਟੀਆਂ  $x = a$  ਅਤੇ  $x = b$  ਨਾਲ ਘਿਰੇ ਖੇਤਰਫਲ ਨੂੰ ਪਤਾ ਕਰਨ ਦੀ ਆਸਾਨ ਅਤੇ ਅੰਤਰ ਗਿਆਨ ਨਾਲ ਹੋਣ ਵਾਲੀ ਵਿਧੀ ਦੀ ਚਰਚਾ ਕਰਦੇ ਹਾਂ। ਚਿੱਤਰ 8.1 ਵਿੱਚ ਅਸੀਂ ਵਕਰ ਦੇ ਅੰਤਰਗਤ



A.L. Cauchy  
(1789-1857)

ਖੇਤਰਫਲ ਨੂੰ ਬਹੁਤ ਪਤਲੀ ਅਤੇ ਲੰਬਕਾਰੀ, ਜ਼ਿਆਦਾ ਗਿਣਤੀ ਵਿੱਚ ਪੱਟੀਆਂ ਨਾਲ ਬਣਾ ਸਕਦੇ ਹਨ।  $y$  ਉਚਾਈ ਅਤੇ  $dx$  ਦੌੜਾਈ ਵਾਲੀ ਇੱਕ ਇਖਤਿਆਰੀ ਪੱਟੀ ਤੇ ਵਿਚਾਰ ਕਰੋ। ਇਸ ਵਿੱਚ  $dA$  (ਅਧਿਕਾਰੀ ਪੱਟੀ ਦਾ ਖੇਤਰਫਲ) =  $y dx$ , ਜਿੱਥੇ  $y = f(x)$  ਹੈ।



ਇਹ ਖੇਤਰਫਲ ਅਧਿਕਾਰੀ ਖੇਤਰਫਲ ਅਖਵਾਉਂਦਾ ਹੈ ਜੋ ਕਿ ਖੇਤਰ ਦੇ ਅੰਦਰ ਕਿਸੇ ਇਖਤਿਆਰੀ ਸਥਿਤੀ ਤੇ ਅਤੇ  $a$  ਅਤੇ  $b$  ਦੇ ਵਿੱਚ  $x$  ਦੇ ਕਿਸੇ ਮੁੱਲ ਨਾਲ ਦਰਸਾਇਆ ਜਾਂਦਾ ਹੈ। ਅਸੀਂ ਵਕਰ  $y = f(x)$ , ਕੋਟੀ  $x = a, x = b$  ਅਤੇ  $x$ -ਯੂਰੇ ਨਾਲ ਘਰੇ ਖੇਤਰ ਦੇ ਕੁੱਲ ਖੇਤਰਫਲ  $A$  ਨੂੰ, ਖੇਤਰ PQRST ਵਿੱਚ ਸਾਰੀਆਂ ਪਤਲੀਆਂ ਦੇ ਖੇਤਰਫਲ ਦੇ ਜੋੜ ਦੇ ਨਤੀਜੇ ਦੇ ਰੂਪ ਵਿੱਚ ਦੇਖ ਸਕਦੇ ਹਨ। ਸੰਕੇਤਕ ਰੂਪ ਵਿੱਚ ਅਸੀਂ ਇਸ ਨੂੰ ਇਸ ਤਰ੍ਹਾਂ ਦਰਸਾਉਂਦੇ ਹਾਂ:

$$A = \int_a^b dA = \int_a^b y dx = \int_a^b f(x) dx$$

ਵਕਰ  $x = g(y)$ ,  $y$ -ਯੂਰੇ ਅਤੇ ਰੇਖਾਵਾਂ  $y = c, y = d$  ਨਾਲ ਘਰੇ ਖੇਤਰ ਦਾ ਖੇਤਰਫਲ ਹੇਠ ਲਿਖੇ ਸੂਤਰ ਦੁਆਰਾ ਪ੍ਰਾਪਤ ਕੀਤਾ ਜਾਂਦਾ ਹੈ।


$$A = \int_c^d x dy = \int_c^d g(y) dy$$

ਇੱਥੇ ਅਸੀਂ ਲੇਟਵੀਆਂ ਪੱਟੀਆਂ ਤੇ ਵਿਚਾਰ ਕਰਦੇ ਹਾਂ ਜਿਵੇਂ ਕਿ ਚਿੱਤਰ 8.2 ਵਿੱਚ ਦਰਸਾਇਆ ਗਿਆ ਹੈ।




**ਟਿੱਪਣੀ:** ਜਦਕਿ ਵਿਚਾਰ ਅਧੀਨ ਵਕਰ ਦੀ ਸਥਿਤੀ  $x$ -ਯੂਰੇ ਦੇ ਹੇਠਾਂ ਹੈ, ਤਾਂ ਜਿਵੇਂ ਕਿ ਚਿੱਤਰ 8.3 ਵਿੱਚ ਦਰਸਾਇਆ ਗਿਆ ਹੈ। ਕਿਉਂਕਿ ਇੱਥੇ  $x = a$  ਤੋਂ  $x = b$  ਤੱਕ  $f(x) < 0$  ਇਸ ਲਈ ਦਿੱਤੇ ਹੋਏ ਵਕਰ,  $x$ -ਯੂਰੇ ਅਤੇ ਕੋਟੀਆਂ  $x = a, x = b$  ਨਾਲ ਘਰੇ ਖੇਤਰ ਦਾ ਖੇਤਰਫਲ ਰਿਣਾਤਮਕ ਹੋ ਜਾਂਦਾ ਹੈ, ਪਰੰਤੂ ਅਸੀਂ ਖੇਤਰਫਲ ਦੇ ਸਿਰਫ ਸੰਖਿਆਤਮਕ ਮੁੱਲ ਦੀ ਚਰਚਾ ਕਰਦੇ ਹਾਂ। ਇਸ ਲਈ ਜਦਕਿ ਖੇਤਰਫਲ ਰਿਣਾਤਮਕ ਹੈ ਤਾਂ ਅਸੀਂ ਇਸਦੇ ਨਿਰਪੇਖ ਮੁੱਲ ਅਰਥਾਤ

$$\left| \int_a^b f(x) dx \right| \text{ ਨੂੰ ਲੈਂਦੇ ਹਾਂ।}$$



ਆਮ ਤੌਰ ਤੇ ਇਸ ਤਰ੍ਹਾਂ ਹੋ ਸਕਦਾ ਹੈ ਕਿ ਵਕਰ ਦਾ ਕੁੱਝ ਭਾਗ  $x$ -ਧੂਰੇ ਦੇ ਉੱਪਰ ਹੋਵੇ ਅਤੇ ਕੁੱਝ ਭਾਗ  $x$ -ਧੂਰੇ ਦੇ ਹੇਠਾਂ ਹੋਵੇ, ਜਿਵੇਂ ਕਿ ਚਿੱਤਰ 8.4 ਵਿੱਚ ਦਰਸਾਇਆ ਗਿਆ ਹੈ। ਇੱਥੇ  $A_1 < 0$  ਅਤੇ  $A_2 > 0$  ਹੈ, ਇਸ ਲਈ ਵਕਰ  $y = f(x)$ ,  $x$ -ਧੂਰੇ ਅਤੇ ਕੋਟੀਆਂ  $x = a$  ਅਤੇ  $x = b$  ਨਾਲ ਘਰੇ ਖੇਤਰ ਦਾ ਖੇਤਰਫਲ  $A = |A_1| + A_2$  ਦੁਆਰਾ ਪ੍ਰਾਪਤ ਕੀਤਾ ਜਾਂਦਾ ਹੈ।




**ਉਦਾਹਰਨ 1.** ਚੱਕਰ  $x^2 + y^2 = a^2$  ਦਾ ਖੇਤਰਫਲ ਪਤਾ ਕਰੋ।

**ਹੱਲ:** ਚਿੱਤਰ 8.5 ਵਿੱਚ ਦਿੱਤੇ ਹੋਏ ਚੱਕਰ ਨਾਲ ਘਰੇ ਹੋਏ ਖੇਤਰ ਦਾ ਕੁੱਲ ਖੇਤਰਫਲ  
 $= 4$  (ਦਿੱਤੇ ਹੋਏ ਵਕਰ,  $x$ -ਧੂਰੇ ਅਤੇ ਕੋਟੀਆਂ  $x = 0$  ਅਤੇ  $x = a$  ਨਾਲ ਘਰੇ ਖੇਤਰਫਲ  
AOBA ਦਾ ਖੇਤਰਫਲ)

[ਕਿਉਂਕਿ ਚੱਕਰ  $x$ -ਧੂਰੇ ਅਤੇ  $y$ -ਧੂਰੇ ਦੋਵਾਂ ਤੇ ਸਮਾਂਤਰੀ ਵਿੱਚ  
ਹੈ।]

$$\begin{aligned} &= 4 \int_0^a y dx \quad (\text{ਲੰਬਕਾਰੀ ਪੱਟੀਆਂ ਲੈਂਦੇ ਹੋਏ}) \\ &= 4 \int_0^a \sqrt{a^2 - x^2} dx, \end{aligned}$$

ਕਿਉਂਕਿ  $x^2 + y^2 = a^2$  ਤੋਂ  $y = \pm \sqrt{a^2 - x^2}$  ਪ੍ਰਾਪਤ ਹੁੰਦਾ ਹੈ  
ਜਿਵੇਂ ਕਿ ਖੇਤਰ AOBA ਪਹਿਲੇ ਇੱਕ ਚੌਬਾਈ ਵਿੱਚ ਸਥਿਤ ਹੈ  
ਇਸ ਲਈ  $y$  ਨੂੰ ਧੂਰੇ ਧੂਰੇ ਦੋਵਾਂ ਵਿੱਚ ਸਥਿਤ ਹੈ। ਇਨਟਿਗਰਲ  
ਕਰਨ ਤੇ ਦਿੱਤੇ ਹੋਏ ਚੱਕਰ ਨਾਲ ਘਰੇ ਖੇਤਰਫਲ ਹੇਠ ਲਿਖੇ ਰੂਪ  
ਵਿੱਚ ਪ੍ਰਾਪਤ ਹੁੰਦਾ ਹੈ :



$$= 4 \left[ \frac{x}{2} \sqrt{a^2 - x^2} + \frac{a^2}{2} \sin^{-1} \frac{x}{a} \right]_0^a = 4 \left[ \left( \frac{a}{2} \times 0 + \frac{a^2}{2} \sin^{-1} 1 \right) - 0 \right]$$

$$= 4 \left( \frac{a^2}{2} \right) \left( \frac{\pi}{2} \right) = \pi a^2$$

ਦੂਜਾ ਬਦਲ : ਜਿਵੇਂ ਕਿ ਚਿੱਤਰ 8.6 ਵਿੱਚ ਦਰਸਾਇਆ ਗਿਆ ਹੈ ਲੇਟਵੀਆਂ ਪੱਟੀਆਂ ਦੀ ਚਰਚਾ ਕਰਦੇ ਹੋਏ ਚੱਕਰ ਦੁਆਰਾ ਘਿਰੇ ਖੇਤਰ ਦਾ ਕੁੱਲ ਖੇਤਰਫਲ

$$= 4 \int_0^a x dy = 4 \int_0^a \sqrt{a^2 - y^2} dy \quad (\text{ਕਿਉਂ?})$$

$$= 4 \left[ \frac{y}{2} \sqrt{a^2 - y^2} + \frac{a^2}{2} \sin^{-1} \frac{y}{a} \right]_0^a$$

$$= 4 \left[ \left( \frac{a}{2} \times 0 + \frac{a^2}{2} \sin^{-1} 1 \right) - 0 \right]$$

$$= 4 \frac{a^2}{2} \frac{\pi}{2} = \pi a^2$$

**ਉਦਾਹਰਨ 2.** ਇਲਿਪਸ  $\frac{x^2}{a^2} + \frac{y^2}{b^2} = 1$  ਨਾਲ ਘਿਰੇ ਦਾ ਖੇਤਰ ਦਾ ਖੇਤਰਫਲ ਪਤਾ ਕਰੋ।

**ਹੱਲ :** ਚਿੱਤਰ 8.7 ਵਿੱਚ ਇਲਿਪਸ ਨਾਲ ਘਿਰੇ ਖੇਤਰ ABA'B'A ਦਾ ਖੇਤਰਫਲ

$$= 4 \left( \begin{array}{l} \text{ਦਿੱਤੇ ਹੋਏ ਵਕਰ } x - \text{ਧੂਰੇ ਅਤੇ ਕੋਟੀਆਂ } x = 0, x = a \text{ ਦੁਆਰਾ ਪਹਿਲੇ ਇੱਕ ਚੌਬਾਈ ਵਿੱਚ} \\ \text{ਘਿਰੇ ਖੇਤਰ } OBA \text{ ਦਾ ਖੇਤਰਫਲ} \end{array} \right)$$

(ਕਿਉਂਕਿ ਇਲਿਪਸ  $x$ -ਧੂਰੇ ਅਤੇ  $y$ -ਧੂਰੇ ਦੋਵਾਂ ਵਿੱਚ ਬਗ਼ਾਬਰ ਸਮਮਿਤੀ ਵਿੱਚ ਹੈ)

$$= 4 \int_0^a y dx \quad (\text{ਲੋਬਕਾਰੀ ਪੱਟੀਆਂ ਲੈਂਦੇ ਹੋਏ})$$



$$\text{ਹਣ } \frac{x^2}{a^2} + \frac{y^2}{b^2} = 1 \text{ ਨਾਲ } y = \pm \frac{b}{a} \sqrt{a^2 - x^2} \text{ ਪਾਪਤ ਹੁੰਦਾ ਹੈ, ਪਰੰਤ ਖੇਤਰ AOBA ਪਹਿਲੀ ਇੱਕ}$$

ਚੌਬਾਈ ਵਿੱਚ ਸਥਿਤ ਹੈ ਇਸ ਲਈ  $y$  ਧਨਾਤਮਕ ਲਿਆ ਵਿੱਚ

$$= 4 \int_0^a \frac{b}{a} \sqrt{a^2 - x^2} dx$$

$$= \frac{4b}{a} \left[ \frac{x}{2} \sqrt{a^2 - x^2} + \frac{a^2}{2} \sin^{-1} \frac{x}{a} \right]_0^a \quad (\text{ਕਿਉਂ?})$$


$$= \frac{4b}{a} \left[ \left( \frac{a}{2} \times 0 + \frac{a^2}{2} \sin^{-1} 1 \right) - 0 \right]$$



$$= \frac{4b}{a} \cdot \frac{a^2}{2} \cdot \frac{\pi}{2} = \pi ab \text{ ਹੈ।}$$

ਦੂਜਾ ਬਦਲ : ਜਿਵੇਂ ਕਿ ਚਿੱਤਰ 8.8 ਵਿੱਚ ਦਰਸਾਇਆ ਇਲਿਪਸ ਦਾ ਖੇਤਰਫਲ

$$\begin{aligned} &= 4 \int_0^b x dy = 4 \frac{a}{b} \int_0^b \sqrt{b^2 - y^2} dy \quad (\text{ਕਿਉਂ?}) \\ &= \frac{4a}{b} \left[ \frac{y}{2} \sqrt{b^2 - y^2} + \frac{b^2}{2} \sin^{-1} \frac{y}{b} \right]_0^b \\ &= \frac{4a}{b} \left[ \left( \frac{b}{2} \times 0 + \frac{b^2}{2} \sin^{-1} 1 \right) - 0 \right] \\ &= \frac{4a}{b} \cdot \frac{b^2}{2} \cdot \frac{\pi}{2} = \pi ab \quad \text{॥} \end{aligned}$$




### 8.2.1 ਇੱਕ ਵਕਰ ਅਤੇ ਇੱਕ ਰੇਖਾ ਨਾਲ ਘਰੇ ਖੇਤਰ ਦਾ ਖੇਤਰਫਲ (The area of the region bounded by a curve and a line)

ਇਸ ਉਪਭਾਗ ਵਿੱਚ, ਇੱਕ ਰੇਖਾ ਅਤੇ ਇੱਕ ਚੱਕਰ, ਇੱਕ ਰੇਖਾ ਅਤੇ ਇੱਕ ਪੈਰਾਬੋਲਾ ਅਤੇ ਇੱਕ ਰੇਖਾ ਅਤੇ ਇੱਕ ਇਲਿਪਸ ਨਾਲ ਘਰੇ ਖੇਤਰ ਦਾ ਖੇਤਰਫਲ ਪਤਾ ਕਰਾਂਗੇ। ਉਪਰੋਕਤ ਜ਼ਿਕਰ ਕੀਤੇ ਵਕਰਾਂ ਦੀਆਂ ਸਮੀਕਰਨਾਂ ਦੇ ਸਿਰਫ ਪ੍ਰਮਾਣਿਕ ਰੂਪ ਵਿੱਚ ਹੀ ਅਧਿਐਨ ਕੀਤੇ ਜਾਣਗੇ। ਕਿਉਂਕਿ ਹੋਰ ਰੂਪਾਂ ਵਾਲੇ ਸਮੀਕਰਨ ਦਾ ਉਪਯੋਗ ਇਸ ਪਾਠ ਪੁਸ਼ਟਕ ਦੇ ਅਧਿਐਨ ਖੇਤਰ ਤੋਂ ਬਾਹਰ ਹੈ।

**ਉਦਾਹਰਨ 3.** ਵਕਰ  $y = x^2$  ਅਤੇ ਰੇਖਾ  $y = 4$  ਵਿਚਕਾਰ ਘਰੇ ਖੇਤਰ ਦਾ ਖੇਤਰਫਲ ਪਤਾ ਕਰੋ।

**ਹੱਲ :** ਕਿਉਂਕਿ ਦਿੱਤੇ ਹੋਏ ਸਮੀਕਰਨ  $y = x^2$  ਨਾਲ ਦਰਸਾਇਆ ਵਕਰ ਸਿਰਫ  $y$ -ਯੂਰੇ ਤੇ ਸਮਾਂਤਰ ਵਿੱਚ ਹੈ। ਇਸ ਲਈ ਚਿੱਤਰ 8.9 ਤੋਂ, ਖੇਤਰ AOBA ਦਾ ਲੋੜੀਂਦਾ ਖੇਤਰਫਲ ਹੇਠ ਲਿਖੇ ਰੂਪ ਵਿੱਚ ਪ੍ਰਾਪਤ ਹੁੰਦਾ ਹੈ :

$$\begin{aligned} 2 \int_0^4 x dy &= 2 \quad (\text{ਦਿੱਤੇ ਹੋਏ ਵਕਰ}, y \text{ ਓਧੂਰੇ ਅਤੇ} \\ &\text{ਰੇਖਾਵਾਂ } y = 0 \text{ ਅਤੇ } y = 4 \text{ ਨਾਲ} \\ &\text{ਘਰੇ ਖੇਤਰ BOND ਦਾ ਖੇਤਰਫਲ}) \\ &= 2 \int_0^4 \sqrt{y} dy \quad (\text{ਕਿਉਂ?}) \\ &= 2 \times \frac{2}{3} \left[ y^{\frac{3}{2}} \right]_0^4 = \frac{4}{3} \times 8 = \frac{32}{3} \end{aligned}$$



ਇੱਥੇ ਅਸੀਂ ਲੇਟਵੀਆਂ ਪੱਟੀਆਂ ਲਈਆਂ ਹਨ। ਜਿਵੇਂ ਕਿ ਚਿੱਤਰ 8.9 ਵਿੱਚ ਦਰਸਾਇਆ ਗਿਆ ਹੈ।

ਦੂਜਾ ਬਦਲ : ਖੇਤਰ AOBA ਦਾ ਖੇਤਰਫਲ ਪ੍ਰਾਪਤ ਕਰਨ ਲਈ ਅਸੀਂ PQ ਤਰ੍ਹਾਂ ਲੰਬਕਾਰੀ ਪੱਟੀਆਂ ਲੈ ਸਕਦੇ ਹਾਂ ਜਿਵੇਂ ਕਿ ਚਿੱਤਰ 8.10 ਵਿੱਚ ਦਰਸਾਇਆ ਗਿਆ ਹੈ। ਇਸ ਦੇ ਲਈ ਅਸੀਂ ਸਮੀਕਰਨ  $x^2 = y$  ਅਤੇ  $y = 4$  ਨੂੰ ਹੱਲ ਕਰਦੇ ਹਾਂ ਜਿਹਨਾਂ ਨਾਲ  $x = \sqrt{y}$  ਅਤੇ  $x = 2$  ਪ੍ਰਾਪਤ ਹੁੰਦਾ ਹੈ।

ਇਸ ਤਰ੍ਹਾਂ ਖੇਤਰ AOBA ਨੂੰ ਵਕਰਾਂ  $y = x^2$ ,  $y = 4$  ਅਤੇ ਕੱਟੀਆਂ  $x = -2$  ਅਤੇ  $x = 2$  ਵਿੱਚ ਘਿਰਿਆ ਖੇਤਰ ਪ੍ਰਭਾਗਸ਼ਿਤ ਕੀਤਾ ਜਾ ਸਕਦਾ ਹੈ।

ਇਸ ਲਈ ਖੇਤਰ AOBA ਦਾ ਖੇਤਰਫਲ

$$= \int_{-2}^2 y dx [y = (\text{ਬਿੰਦੂ } Q \text{ ਦਾ } y \text{ ਨਿਰਦੇਸ਼ ਅੰਕ}$$

ਓ ਬਿੰਦੂ P ਦਾ ਨਿਰਦੇਸ਼ ਅੰਕ } y) = 4 \text{ ਓ } x^2]

$$= 2 \int_0^2 (4 - x^2) dx \quad (\text{ਕਿਉਂ ?})$$

$$= 2 \left[ 4x - \frac{x^3}{3} \right]_0^2 = 2 \left[ 4 \times 2 - \frac{8}{3} \right] = \frac{32}{3}$$

**ਟਿੱਪਣੀ:** ਉਪਰੋਕਤ ਉਦਾਹਰਨਾਂ ਤੋਂ ਇਹ ਸਿੱਟਾ ਨਿਕਲਦਾ ਹੈ ਕਿ ਕਿਸੇ ਖੇਤਰ ਦਾ ਖੇਤਰਫਲ ਪਤਾ ਕਰਨ ਦੇ ਲਈ ਅਸੀਂ ਲੰਬਕਾਰੀ ਜਾਂ ਲੇਟਵੀਆਂ ਪੱਟੀਆਂ ਵਿੱਚੋਂ ਕਿਸੇ ਨੂੰ ਵੀ ਲੈ ਸਕਦੇ ਹਾਂ। ਇਸ ਦੇ ਅੱਗੇ ਅਸੀਂ ਇਹਨਾਂ ਦੋਨਾਂ ਪੱਟੀਆਂ ਵਿੱਚੋਂ ਕਿਸੇ ਇੱਕ ਦੀ ਚਰਚਾ ਕਰਾਂਗੇ। ਲੰਬਕਾਰੀ ਪੱਟੀਆਂ ਨੂੰ ਤਰਜੀਹ ਦਿੱਤੀ ਜਾਵੇਗੀ।

**ਉਦਾਹਰਨ 3.** ਪਹਿਲੀ ਇੱਕ ਚੌਥਾਈ ਵਿੱਚ ਚੱਕਰ  $x^2 + y^2 = 32$ , ਰੇਖਾ  $y = x$ , ਅਤੇ  $x$ -ਧੂਰੇ ਨਾਲ ਘਰੇ ਖੇਤਰ ਦਾ ਖੇਤਰਫਲ ਪਤਾ ਕਰੋ।


**ਹੱਲ :** ਦਿੱਤੇ ਹੋਏ ਸਮੀਕਰਨ ਹਨ :

$$y = x \quad \dots (1)$$


$$\text{ਅਤੇ } x^2 + y^2 = 32 \quad \dots (2)$$

ਸਮੀਕਰਨ (1) ਅਤੇ (2) ਨੂੰ ਹੱਲ ਕਰਨ ਤੇ ਸਾਨੂੰ ਮਿਲਦਾ ਹੈ ਕਿ ਦਿੱਤਾ ਹੋਇਆ ਚੱਕਰ ਤੇ ਦਿੱਤੀ ਹੋਈ ਰੇਖਾ ਇੱਕ ਦੂਸਰੇ ਨੂੰ ਪਹਿਲੀ ਇੱਕ ਚੌਥਾਈ ਵਿੱਚ B(4, 4) ਤੇ ਮਿਲਦੇ ਹਨ। (ਚਿੱਤਰ 8.11) ਅਤੇ ਦੂਸਰੇ ਦੇ ਉੱਪਰ BM ਲੰਬ ਖਿੱਚੋ।

ਇਸ ਲਈ, ਲੋੜੀਂਦਾ ਖੇਤਰਫਲ = ਖੇਤਰ OBMO ਦਾ  
ਖੇਤਰਫਲ + ਖੇਤਰ BMAB  
ਦਾ ਖੇਤਰਫਲ



ਚਿੱਤਰ 8.7



ਚਿੱਤਰ 8.11

ਹੁਣ, ਖੇਤਰ OBO' ਦਾ ਖੇਤਰਫਲ

$$= \int_0^4 y dx = \int_0^4 x dx = \frac{1}{2} [x^2]_0^4 = 8 \quad \dots (3)$$

ਦੂਬਾਰਾ ਖੇਤਰ BMAB' ਦਾ ਖੇਤਰਫਲ

$$\begin{aligned} &= \int_{-4}^{4\sqrt{2}} y dx = \int_{-4}^{4\sqrt{2}} \sqrt{32 - x^2} dx \\ &= \left[ \frac{1}{2} x \sqrt{32 - x^2} + \frac{1}{2} \times 32 \times \sin^{-1} \frac{x}{4\sqrt{2}} \right]_{-4}^{4\sqrt{2}} \\ &= \left( \frac{1}{2} 4\sqrt{2} \times 0 + \frac{1}{2} \times 32 \times \sin^{-1} 1 \right) - \left( \frac{1}{2} 4\sqrt{2} \times 0 + \frac{1}{2} \times 32 \times \sin^{-1} \frac{1}{\sqrt{2}} \right) \\ &= 8\pi (8 + 4\pi) = 4\pi (8 + 4\pi) \quad \dots (4) \end{aligned}$$

ਸਮੀਕਰਨ (3) ਅਤੇ (4) ਦਾ ਜੋੜ ਕਰਨ ਤੋਂ ਸਾਨੂੰ ਲੋੜੀਂਦਾ ਖੇਤਰਫਲ A = 4\pi ਮਿਲਦਾ ਹੈ।


**ਉਦਾਹਰਨ 5.** ਇਲਿਪਸ  $\frac{x^2}{a^2} + \frac{y^2}{b^2} = 1$  ਅਤੇ ਕੋਟੀਆਂ  $x = 0$  ਅਤੇ  $x = ae$ , ਨਾਲ ਘਰੋਂ ਖੇਤਰ ਦਾ ਖੇਤਰਫਲ

ਪਤਾ ਕਰੋ, ਜਿੱਥੇ  $b^2 = a^2 (1 + e^2)$  ਅਤੇ  $e < 1$  ਹੈ।

**ਹੱਲ :** ਲੋੜੀਂਦਾ ਖੇਤਰ BOB'RFSB ਇਲਿਪਸ ਅਤੇ ਰੇਖਾਵਾਂ ordinates  $x = 0$  ਅਤੇ  $x = ae$  ਨਾਲ ਘਰਿਆ ਹੋਇਆ ਖੇਤਰਫਲ ਹੈ। ਇਸ ਲਈ ਲੋੜੀਂਦਾ ਖੇਤਰਫਲ (ਚਿੱਤਰ 8.12)

ਧਿਆਨ ਦਿੱਓ ਕਿ ਖੇਤਰ BOB'RFSB ਦਾ ਖੇਤਰਫਲ

$$\begin{aligned} &= 2 \int_0^{ae} y dx = 2 \frac{b}{a} \int_0^{ae} \sqrt{a^2 - x^2} dx \\ &= \frac{2b}{a} \left[ \frac{x}{2} \sqrt{a^2 - x^2} + \frac{a^2}{2} \sin^{-1} \frac{x}{a} \right]_0^{ae} \\ &= \frac{2b}{a} \left[ ae \sqrt{a^2 - a^2 e^2} + a^2 \sin^{-1} e \right] \\ &= ab \left[ e \sqrt{1 - e^2} + \sin^{-1} e \right] \end{aligned}$$



ਚਿੱਤਰ 8.12

### ਅਭਿਆਸ 8.1

1. ਵਕਰ  $y^2 = x$ , ਰੇਖਾਵਾਂ  $x = 1, x = 4$  ਅਤੇ  $x$ -ਯੂਰੇ ਨਾਲ ਘਿਰੇ ਖੇਤਰ ਦਾ ਪਹਿਲੀ ਚੌਥਾਈ ਵਿੱਚ ਖੇਤਰਫਲ ਪਤਾ ਕਰੋ।
  2. ਪਹਿਲੀ ਚੌਥਾਈ ਵਿੱਚ ਵਕਰ  $y^2 = 9x, x = 2, x = 4$  ਅਤੇ  $x$ -ਯੂਰੇ ਨਾਲ ਘਿਰੇ ਖੇਤਰ ਦਾ ਖੇਤਰਫਲ ਪਤਾ ਕਰੋ।
  3. ਪਹਿਲੀ ਚੌਥਾਈ ਵਿੱਚ  $x^2 = 4y, y = 2, y = 4$  ਅਤੇ  $y$ -ਯੂਰੇ ਨਾਲ ਘਿਰੇ ਖੇਤਰ ਦਾ ਖੇਤਰਫਲ ਪਤਾ ਕਰੋ।
  4. ਇਲਿਪਸ  $\frac{x^2}{16} + \frac{y^2}{9} = 1$  ਨਾਲ ਘਿਰੇ ਖੇਤਰ ਦਾ ਖੇਤਰਫਲ ਪਤਾ ਕਰੋ।
  5. ਇਲਿਪਸ  $\frac{x^2}{4} + \frac{y^2}{9} = 1$  ਨਾਲ ਘਿਰੇ ਖੇਤਰ ਦਾ ਖੇਤਰਫਲ ਪਤਾ ਕਰੋ।
  6. ਪਹਿਲੀ ਚੌਥਾਈ ਵਿੱਚ ਚੱਕਰ  $x^2 + y^2 = 4$ , ਰੇਖਾ  $x = \sqrt{3}y$  ਅਤੇ  $x$ -ਯੂਰੇ ਨਾਲ ਘਿਰੇ ਖੇਤਰ ਦਾ ਖੇਤਰਫਲ ਪਤਾ ਕਰੋ।
  7. ਕਾਟਵੀਂ ਰੇਖਾ  $x = \frac{a}{\sqrt{2}}$  ਦੁਆਰਾ ਚੱਕਰ  $x^2 + y^2 = a^2$  ਦੇ ਕੱਟੇ ਗਏ ਛੋਟੇ ਭਾਗ ਦਾ ਖੇਤਰਫਲ ਪਤਾ ਕਰੋ।
  8. ਜੇਕਰ ਵਕਰ  $x = y^2$  ਅਤੇ ਰੇਖਾ  $x = 4$  ਵਿਚਕਾਰ ਘਿਰਿਆ ਹੋਇਆ ਖੇਤਰਫਲ ਰੇਖਾ  $x = a$  ਨਾਲ ਦੋ ਬਰਾਬਰ ਭਾਗਾਂ ਵਿੱਚ ਵੰਡਿਆ ਜਾਂਦਾ ਹੈ ਤਾਂ  $a$  ਦਾ ਮੁੱਲ ਪਤਾ ਕਰੋ।
  9. ਪੈਰਾਬੋਲਾ  $y = x^2$  ਅਤੇ  $y = |x|$  ਨਾਲ ਘਿਰੇ ਖੇਤਰ ਦਾ ਖੇਤਰਫਲ ਪਤਾ ਕਰੋ।
  10. ਵਕਰ  $x^2 = 4y$  ਅਤੇ ਰੇਖਾ  $x = 4y$  ਦੋ ਨਾਲ ਘਿਰੇ ਖੇਤਰ ਦਾ ਖੇਤਰਫਲ ਪਤਾ ਕਰੋ।
  11. ਵਕਰ  $y^2 = 4x$  ਅਤੇ ਰੇਖਾ  $x = 3$  ਨਾਲ ਘਿਰੇ ਖੇਤਰ ਦਾ ਖੇਤਰਫਲ ਪਤਾ ਕਰੋ।
- ਪ੍ਰਸ਼ਨ 12 ਅਤੇ 13 ਵਿੱਚ ਸਹੀ ਉੱਤਰ ਦੀ ਚੋਣ ਕਰੋ।
12. ਪਹਿਲੀ ਚੌਥਾਈ ਵਿੱਚ ਚੱਕਰ  $x^2 + y^2 = 4$  ਅਤੇ ਰੇਖਾਵਾਂ  $x = 0, x = 2$  ਨਾਲ ਘਿਰੇ ਖੇਤਰ ਦਾ ਖੇਤਰਫਲ ਹੈ :

(A)  $\pi$                       (B)  $\frac{\pi}{2}$                       (C)  $\frac{\pi}{3}$                       (D)  $\frac{\pi}{4}$


13. ਵਕਰ  $y^2 = 4x, y$ -ਯੂਰੇ ਅਤੇ ਰੇਖਾ  $y = 3$  ਨਾਲ ਘਿਰੇ ਖੇਤਰ ਦਾ ਖੇਤਰਫਲ ਹੈ :

(A) 2                      (B)  $\frac{9}{4}$                       (C)  $\frac{9}{3}$                       (D)  $\frac{9}{2}$

### 8.3 ਦੋ ਵਕਰਾਂ ਦੇ ਵਿਚਕਾਰ ਦਾ ਖੇਤਰਫਲ (Area Between Two Curves)

ਲੈਬਨਿਜ਼ ਦੀ ਚੇਤਨਾ ਅਤੇ ਅੰਤਰ ਰਿਅਨ ਦੀ ਸਚਾਈ ਦੇ ਅਨੁਸਾਰ ਕਿਸੇ ਖੇਤਰ ਨੂੰ ਅਧਾਰੀ ਖੇਤਰਫਲ ਦੀ ਬਹੁਤ ਜ਼ਿਆਦਾ ਸੰਖਿਆ ਵਿੱਚ ਛੋਟੀਆਂ-ਛੋਟੀਆਂ ਪੱਟੀਆਂ ਕੱਟ ਕੇ ਅਤੇ ਇਹਨਾਂ ਅਧਾਰੀ ਖੇਤਰਫਲਾਂ ਦਾ ਜੋੜ ਪਤਾ ਕਰ ਕੇ, ਖੇਤਰਫਲ ਦੀ ਗਣਨਾ ਦੀ ਕਿਰਿਆ ਇਨੀਟਿਗਰੇਸ਼ਨ ਅਖਵਾਉਂਦੀ ਹੈ। ਮੰਨ ਲਉਂ ਕਿ, ਸਾਨੂੰ ਦੋ ਵਕਰ  $y = f(x)$  ਅਤੇ  $y = g(x)$  ਦਿੱਤੇ ਹੋਏ ਹਨ ਇੱਥੋਂ  $[a, b]$  ਵਿੱਚ  $f(x) \geq g(x)$  ਜਿਵੇਂ ਕਿ ਚਿੱਤਰ 8.13 ਵਿੱਚ ਦਰਸਾਇਆ ਗਿਆ ਹੈ। ਦਿੱਤੇ ਹੋਏ ਵਕਰਾਂ ਦੇ ਸਮੀਕਰਨ ਤੋਂ  $y$  ਦਾ ਸਾਂਝਾ ਮੁੱਲ ਲੈਂਦੇ ਹੋਏ ਇਹਨਾਂ ਵਕਰਾਂ ਦਾ ਕਾਟ ਬਿੰਦੂ  $x = a$  ਅਤੇ  $x = b$  ਦੁਆਰਾ ਦਰਸਾਏ ਗਏ ਹਨ।

ਇਨਟਿਗਰਲ ਦੇ ਸੂਚਰ ਦਾ ਸਬਾਪਨਾ ਕਰਨ ਲਈ ਅਧਾਰੀ ਖੇਤਰਫਲ ਨੂੰ ਲੰਬਕਾਰੀ ਪੱਟੀਆਂ ਦੇ ਰੂਪ ਵਿੱਚ ਲੈਣਾ ਸੁਵਿਧਾਜਨਕ ਹੈ। ਜਿਵੇਂ ਕਿ ਚਿੱਤਰ 8.13 ਵਿੱਚ ਦਰਸਾਇਆ ਗਿਆ ਹੈ। ਅਧਾਰੀ ਪੱਟੀ ਦੀ ਉਚਾਈ  $f(x) - g(x)$  ਅਤੇ ਚੌੜਾਈ  $dx$  ਹੈ। ਇਸ ਲਈ ਅਧਾਰੀ ਖੇਤਰਫਲ



$$dA = [f(x) - g(x)] dx, \text{ ਅਤੇ ਕੁੱਲ ਖੇਤਰਫਲ } A = \int_a^b [f(x) - g(x)] dx$$

ਦੂਜਾ ਬਦਲ :

$A = [\text{ਵਕਰ } y = f(x), x - \text{ਧਰੋ ਅਤੇ ਰੇਖਾਵਾਂ } x = a, x = b \text{ ਨਾਲ ਧਰੋ ਖੇਤਰ ਦਾ ਖੇਤਰਫਲ}]$


$\quad \quad \quad + [\text{ਵਕਰ } y = g(x), x - \text{ਧਰੋ ਅਤੇ ਰੇਖਾਵਾਂ } x = a, x = b \text{ ਨਾਲ ਧਰੋ ਖੇਤਰ ਦਾ ਖੇਤਰਫਲ}]$

$$= \int_a^b f(x) dx - \int_a^b g(x) dx = \int_a^b [f(x) - g(x)] dx \text{ ਜਿਥੇ } [a, b] \text{ ਵਿੱਚ } f(x) \geq g(x)$$

ਜਦਕਿ  $[a, c]$  ਵਿੱਚ  $f(x) \geq g(x)$  ਅਤੇ  $[c, b]$  ਵਿੱਚ  $f(x) \leq g(x)$  ਇੱਥੇ  $a < c < b$  ਜਿਵੇਂ ਕਿ ਚਿੱਤਰ 8.14 ਵਿੱਚ ਦਰਸਾਇਆ ਗਿਆ ਹੈ, ਤਾਂ ਵਰਕਾ ਵਿੱਚ ਧਿਰੋ ਖੇਤਰ ਦਾ ਖੇਤਰਫਲ ਹੇਠ ਲਿਖੇ ਤਰ੍ਹਾਂ ਲਿਖਿਆ ਜਾ ਸਕਦਾ ਹੈ :

ਕੁੱਲ ਖੇਤਰਫਲ = ਖੇਤਰ ACBDA ਦਾ ਖੇਤਰਫਲ + ਖੇਤਰ BPRQB ਦਾ ਖੇਤਰਫਲ

$$= \int_a^c [f(x) - g(x)] dx + \int_c^b [g(x) - f(x)] dx$$



**ਉਦਾਹਰਨ 6.** ਦੋ ਪੈਰਾਬੋਲਾ  $y = x^2$  ਅਤੇ  $y^2 = x$  ਵਿਚਕਾਰ ਘੁੰਮੇ ਖੇਤਰ ਦਾ ਖੇਤਰਫਲ ਪਤਾ ਕਰੋ।

**ਹੱਲ :** ਜਿਵੇਂ ਕਿ ਚਿੱਤਰ 8.15 ਵਿੱਚ ਦਰਸਾਇਆ ਗਿਆ ਹੈ,

ਇਹਨਾਂ ਦੋਵਾਂ ਪੈਰਾਬੋਲਾ ਦੇ ਕਾਟ ਬਿੰਦੂ O(0, 0) ਅਤੇ A(1, 1) ਹਨ। ਇੱਥੋਂ  $y^2 = x$  ਅਰਥਾਤ  $y = \sqrt{x} = f(x)$  ਅਤੇ  $y = x^2 = g(x)$ , ਹਨ। ਇੱਥੋਂ  $[0, 1]$  ਵਿੱਚ  $f(x) \geq g(x)$  ਹੈ।

ਇਸ ਲਈ ਛਾਇਆ ਖੇਤਰ ਦਾ ਲੋੜੀਂਦਾ ਖੇਤਰਫਲ

$$\begin{aligned} &= \int_0^1 [f(x) - g(x)] dx \\ &= \int_0^1 [\sqrt{x} - x^2] dx = \left[ \frac{2}{3}x^{\frac{3}{2}} - \frac{x^3}{3} \right]_0^1 = \end{aligned}$$

$$\frac{2}{3} - \frac{1}{3} = \frac{1}{3}$$

**ਉਦਾਹਰਨ 7.**  $x$ -ਧੂਰੇ ਦੇ ਉੱਪਰ ਅਤੇ ਚੱਕਰ  $x^2 + y^2 = 8x$  ਅਤੇ ਪੈਰਾਬੋਲਾ  $y^2 = 4x$  ਦੇ ਵਿਚਕਾਰ ਖੇਤਰ ਦਾ ਖੇਤਰਫਲ ਪਤਾ ਕਰੋ।

**ਹੱਲ :** ਚੱਕਰ ਦਾ ਦਿੱਤਾ ਹੋਇਆ ਸਮੀਕਰਨ  $x^2 + y^2 = 8x$ ,  $(x - 4)^2 + y^2 = 16$  ਦੇ ਰੂਪ ਵਿੱਚ ਦਰਸਾਇਆ ਜਾ ਸਕਦਾ ਹੈ। ਇਸ ਚੱਕਰ ਦਾ ਕੇਂਦਰ ਬਿੰਦੂ (4, 0) ਹੈ ਅਤੇ ਅਰਧਵਿਆਸ 4 ਇਕਾਈਆਂ ਹਨ। ਪੈਰਾਬੋਲਾ  $y^2 = 4x$  ਦੇ ਨਾਲ ਇਸਦੇ ਕੱਟਣ ਨਾਲ ਪ੍ਰਾਪਤ ਹੁੰਦਾ ਹੈ।

$$x^2 + 4x = 8x$$

$$\text{ਅਰਥਾਤ } x^2 - 4x = 0$$

$$\text{ਅਰਥਾਤ } x(x - 4) = 0$$


$$\text{ਅਰਥਾਤ } x = 0, x = 4$$

ਇਸ ਪ੍ਰਕਾਰ ਇਹਨਾਂ ਦੋ ਵਕਰਾਂ ਦੇ ਕਾਟ ਬਿੰਦੂ O(0, 0) ਅਤੇ  $x$ -ਧੂਰੇ ਦੇ ਉੱਪਰ P(4, 4) ਹੈ।


ਚਿੱਤਰ 8.16 ਤੋਂ  $x$ -ਧੂਰੇ ਦੇ ਉੱਪਰ ਇਹਨਾਂ ਦੋਨਾਂ ਵਕਰਾਂ ਦੇ ਵਿਚਕਾਰਲੇ ਖੇਤਰ OPQCO ਦਾ ਖੇਤਰਫਲ

= (ਖੇਤਰ OCPO ਦਾ ਖੇਤਰਫਲ) + (ਖੇਤਰ PCQP ਦਾ ਖੇਤਰਫਲ)

$$= \int_0^4 y dx + \int_4^8 y dx$$



ਚਿੱਤਰ 8.15



ਚਿੱਤਰ 8.16

$$\begin{aligned}
&= 2 \int_0^4 \sqrt{x} dx + \int_4^8 \sqrt{4^2 - (x-4)^2} dx \quad (\text{ਕਿਉਂ?}) \\
&= 2 \times \frac{2}{3} \left[ x^{\frac{3}{2}} \right]_0^4 + \int_0^4 \sqrt{4^2 - t^2} dt, \text{ } \text{ਤਕਾਂ } x-4=t \\
&= \frac{32}{3} + \left[ \frac{t}{2} \sqrt{4^2 - t^2} + \frac{1}{2} \times 4^2 \times \sin^{-1} \frac{t}{4} \right]_0^4 \\
&= \frac{32}{3} + \left[ \frac{4}{2} \times 0 + \frac{1}{2} \times 4^2 \times \sin^{-1} 1 \right] = \frac{32}{3} + \left[ 0 + 8 \times \frac{\pi}{2} \right] = \frac{32}{3} + 4\pi = \frac{4}{3}(8+3\pi)
\end{aligned}$$

**ਉਦਾਹਰਨ 8.** ਚਿੱਤਰ 8.17 ਵਿੱਚ AOB A ਪਹਿਲੀ ਸੌਥਾਈ ਵਿੱਚ ਇਲਿਪਸ  $9x^2 + y^2 = 36$  ਦਾ ਇੱਕ ਭਾਗ ਹੈ ਜਿਸ ਵਿੱਚ  $OA = 2$  ਇਕਾਈਆਂ ਅਤੇ  $OB = 6$  ਇਕਾਈਆਂ ਹਨ = ਲਾਲ ਚਾਪ AB ਅਤੇ ਜੀਵਾ AB ਦੇ ਵਿਚਕਾਰਲੇ ਖੇਤਰ ਦਾ ਖੇਤਰਫਲ ਪਤਾ ਕਰੋ।

**ਹੱਲ :** ਇਲਿਪਸ ਦੀ ਦਿੱਤੀ ਹੋਇਆ ਸਮੀਕਰਨ  $9x^2 + y^2 = 36$ , ਅਰਥਾਤ

$$\frac{x^2}{4} + \frac{y^2}{36} = 1 \text{ ਅਰਥਾਤ } \frac{x^2}{2^2} + \frac{y^2}{6^2} = 1 \text{ ਦੇ ਰੂਪ ਵਿੱਚ ਦਰਸਾਈ ਜਾ ਸਕਦੀ ਹੈ}$$

ਅਤੇ ਇਸ ਲਈ ਇਸ ਦੀ ਸ਼ਕਲ ਚਿੱਤਰ 8.17 ਵਿੱਚ ਦਿੱਤੇ ਹੋਏ ਚਿੱਤਰ ਵਰਗੀ ਹੈ। ਇਸ ਦੇ ਅਨੁਸਾਰ, ਜੀਵਾ AB ਦੀ ਸਮੀਕਰਨ ਹੈ :

$$y \neq 0 = \frac{6-0}{0-2}(x-2)$$


ਅਰਥਾਤ

$$y = 3(x \neq 2)$$

ਅਰਥਾਤ

$$y = 3x + 6$$

ਚਿੱਤਰ 8.17 ਵਿੱਚ ਦਰਸਾਏ ਛਾਇਆ ਖੇਤਰ ਦਾ ਖੇਤਰਫਲ



ਚਿੱਤਰ 8.17

$$\begin{aligned}
&= 3 \int_0^2 \sqrt{4-x^2} dx - \int_0^2 (6-3x) dx \quad (\text{ਕਿਉਂ?}) \\
&= 3 \left[ \frac{x}{2} \sqrt{4-x^2} + \frac{4}{2} \sin^{-1} \frac{x}{2} \right]_0^2 - \left[ 6x - \frac{3x^2}{2} \right]_0^2 \\
&= 3 \left[ \frac{2}{2} \times 0 + 2 \sin^{-1} 1 \right] - \left[ 12 - \frac{12}{2} \right] = 3 \times 2 \times \frac{1}{2} - 6 = 3\pi \neq 6
\end{aligned}$$

**ਊਦਾਹਰਨ 9.** ਇਨਟਿਗਰੇਸ਼ਨ ਦੀ ਵਰਤੋਂ ਕਰਦੇ ਹੋਏ ਇੱਕ ਇਸ ਤਰ੍ਹਾਂ ਦੇ ਤ੍ਰਿਭੁਜ ਦਾ ਖੇਤਰਫਲ ਪਤਾ ਕਰੋ ਕਿ ਜਿਸ ਦੇ ਸਿਖਰ  $(1, 0)$ ,  $(2, 2)$  ਅਤੇ  $(3, 1)$  ਹਨ।

**ਹੱਲ :** ਮੰਨ ਲਿਉ ਕਿ  $A(1, 0)$ ,  $B(2, 2)$  ਅਤੇ  $C(3, 1)$  ਤ੍ਰਿਭੁਜ  $ABC$  ਦੇ ਸਿਖਰ ਹਨ (ਚਿੱਤਰ 8.18)

$$\Delta ABC \text{ ਦਾ } \text{ਖੇਤਰਫਲ} = \Delta ABD \text{ ਦਾ } \text{ਖੇਤਰਫਲ} + \text{ਸਮਲੰਬ}$$


ਚਤੁਰਭੁਜ  $BDEC$  ਦਾ ਖੇਤਰਫਲ  $\delta \Delta AEC$  ਖੇਤਰਫਲ

ਹੁਣ ਭੁਜਾਵਾਂ  $AB$ ,  $BC$  ਅਤੇ  $CA$  ਦੇ ਸਮੀਕਰਨ ਕ੍ਰਮਵਾਰ

$$y = 2(x - 1), y = 4 - x, y$$

$$= \frac{1}{2} (x - 1) \text{ ਹਨ।}$$

ਚਾਹੇ ਆਂਦੇ ਹੋ ਤੇ  $\Delta ABC$  ਦਾ ਖੇਤਰਫਲ



ਚਿੱਤਰ 8.18

$$\begin{aligned} &= \int_1^2 2(x-1) dx + \int_2^3 (4-x) dx - \int_1^3 \frac{x-1}{2} dx \\ &= 2\left[\frac{x^2}{2} - x\right]_1^2 + \left[4x - \frac{x^2}{2}\right]_2^3 - \frac{1}{2}\left[\frac{x^2}{2} - x\right]_1^3 \\ &= 2\left[\left(\frac{2^2}{2} - 2\right) - \left(\frac{1}{2} - 1\right)\right] + \left[\left(4 \times 3 - \frac{3^2}{2}\right) - \left(4 \times 2 - \frac{2^2}{2}\right)\right] \\ &\quad \delta \frac{1}{2}\left[\left(\frac{3^2}{2} - 3\right) - \left(\frac{1}{2} - 1\right)\right] = \frac{3}{2} \end{aligned}$$

**ਊਦਾਹਰਨ 10.** ਦੋ ਚੱਕਰਾਂ  $x^2 + y^2 = 4$  ਅਤੇ  $(x-2)^2 + y^2 = 4$  ਦੇ ਵਿਚਕਾਰਲੇ ਖੇਤਰ ਦਾ ਖੇਤਰਫਲ ਪਤਾ ਕਰੋ।

**ਹੱਲ :** ਦਿੱਤੇ ਹੋਏ ਚੱਕਰਾਂ ਦੇ ਸਮੀਕਰਨ ਹਨ :

$$x^2 + y^2 = 4 \quad \dots (1)$$

$$\text{ਅਤੇ} \quad (x-2)^2 + y^2 = 4 \quad \dots (2)$$

ਸਮੀਕਰਨ (1) ਇੱਕ ਤਰ੍ਹਾਂ ਦਾ ਚੱਕਰ ਹੈ ਜਿਸ ਦਾ ਕੇਂਦਰ, ਮੂਲ ਬਿੰਦੂ O ਤੇ ਹੈ ਅਤੇ ਜਿਸਦਾ ਅਰਧ ਵਿਆਸ

2 ਇਕਾਈਆਂ ਹਨ। ਸਮੀਕਰਨ (2) ਇੱਕ ਇਸ ਤਰ੍ਹਾਂ ਦਾ ਚੱਕਰ ਹੈ ਜਿਸ ਦਾ ਕੇਂਦਰ C(2, 0) ਹੈ ਅਤੇ ਜਿਸਦਾ

ਅਰਧ ਵਿਆਸ 2 ਇਕਾਈਆਂ ਹਨ। ਸਮੀਕਰਨ (1) ਅਤੇ (2) ਨੂੰ ਹੱਲ ਕਰਨ ਤੇ ਸਾਨੂੰ ਮਿਲਦਾ ਹੈ।

$$(x-2)^2 + y^2 = x^2 + y^2$$

$$\text{ਅਰਥਾਤ} \quad x^2 - 4x + 4 + y^2 = x^2 + y^2$$

$$\text{ਅਰਥਾਤ} \quad x = 1 \text{ ਜਿਸ ਨਾਲ } y = \pm\sqrt{3} \text{ ਪ੍ਰਾਪਤ ਹੁੰਦਾ ਹੈ।}$$

ਇਸ ਤਰ੍ਹਾਂ ਦਿੱਤੇ ਹੋਏ ਚੱਕਰਾਂ ਦੇ ਕਾਟ ਬਿੰਦੂ A(1,  $\sqrt{3}$ ) ਅਤੇ A'(1,  $-\sqrt{3}$ ) ਹਨ ਜਿਵੇਂ ਕਿ ਚਿੱਤਰ 8.19 ਵਿੱਚ ਦਰਸਾਇਆ ਗਿਆ ਹੈ।

ਚੱਕਰਾਂ ਦੇ ਵਿਚਕਾਰਲੇ ਖੇਤਰ  $OACA'O$  ਦਾ ਲੋੜੀਂਦਾ


$$\text{ਖੇਤਰਫਲ} = 2 [\text{ਖੇਤਰ } ODCAO \text{ ਦਾ ਖੇਤਰਫਲ}] (\text{ਕਿਉਂ}?)$$

$$= 2 [\text{ਖੇਤਰ } ODAO \text{ ਦਾ ਖੇਤਰਫਲ} + \text{ਖੇਤਰ } DCAD \text{ ਦਾ ਖੇਤਰਫਲ}]$$

$$= 2 \left[ \int_0^1 y \, dx + \int_1^2 y \, dx \right]$$

$$= 2 \left[ \int_0^1 \sqrt{4 - (x-2)^2} \, dx + \int_1^2 \sqrt{4 - x^2} \, dx \right]$$

(ਕਿਉਂ)



ਚਿੱਤਰ 8.19

$$= 2 \left[ \frac{1}{2} (x-2) \sqrt{4 - (x-2)^2} + \frac{1}{2} \times 4 \sin^{-1} \left( \frac{x-2}{2} \right) \right]_0^1 +$$

$$2 \left[ \frac{1}{2} x \sqrt{4 - x^2} + \frac{1}{2} \times 4 \sin^{-1} \frac{x}{2} \right]_1^2$$

$$= \left[ (x-2) \sqrt{4 - (x-2)^2} + 4 \sin^{-1} \left( \frac{x-2}{2} \right) \right]_0^1 + \left[ x \sqrt{4 - x^2} + 4 \sin^{-1} \frac{x}{2} \right]_1^2$$

$$= \left[ \left( -\sqrt{3} + 4 \sin^{-1} \left( \frac{-1}{2} \right) \right) - 4 \sin^{-1}(-1) \right] + \left[ 4 \sin^{-1} 1 - \sqrt{3} - 4 \sin^{-1} \frac{1}{2} \right]$$

$$= \left[ \left( -\sqrt{3} - 4 \times \frac{\pi}{6} \right) + 4 \times \frac{\pi}{2} \right] + \left[ 4 \times \frac{\pi}{2} - \sqrt{3} - 4 \times \frac{\pi}{6} \right]$$

$$= \left( -\sqrt{3} - \frac{2\pi}{3} + 2\pi \right) + \left( 2\pi - \sqrt{3} - \frac{2\pi}{3} \right)$$

$$= \frac{8\pi}{3} - 2\sqrt{3}$$

### ਅਭਿਆਸ 8.2

1. ਪੈਰਾਬੋਲਾ  $x^2 = 4y$  ਅਤੇ ਚੱਕਰ  $4x^2 + 4y^2 = 9$  ਦੇ ਵਿਚਕਾਰਲੇ ਖੇਤਰ ਦਾ ਖੇਤਰਫਲ ਪਤਾ ਕਰੋ।
2. ਵਰਗ  $(x - 1)^2 + y^2 = 1$  ਅਤੇ  $x^2 + y^2 = 1$  ਦੇ ਵਿਚਕਾਰਲੇ ਖੇਤਰ ਦਾ ਖੇਤਰਫਲ ਪਤਾ ਕਰੋ।
3. ਵਰਗ  $y = x^2 + 2$ ,  $y = x$ ,  $x = 0$  ਅਤੇ  $x = 3$  ਨਾਲ ਘਰੇ ਖੇਤਰ ਦਾ ਖੇਤਰਫਲ ਪਤਾ ਕਰੋ।
4. ਇਨਟਿਗਰੇਸ਼ਨ ਦੀ ਵਰਤੋਂ ਕਰਦੇ ਹੋਏ ਇੱਕ ਇਸ ਤਰ੍ਹਾਂ ਦੇ ਤ੍ਰਿਭੁਜ ਦਾ ਖੇਤਰਫਲ ਪਤਾ ਕਰੋ ਜਿਸ ਦੇ ਸਿਖਰ  $(0, 1, 0)$ ,  $(1, 3)$  ਅਤੇ  $(3, 2)$  ਹਨ।
5. ਇਨਟਿਗਰੇਸ਼ਨ ਦੀ ਵਰਤੋਂ ਕਰਦੇ ਹੋਏ ਇੱਕ ਇਸ ਤਰ੍ਹਾਂ ਦੇ ਤ੍ਰਿਭੁਜ ਦਾ ਖੇਤਰਫਲ ਪਤਾ ਕਰੋ ਜਿਸ ਦੀਆਂ ਭੁਜਾਵਾਂ ਦੀਆਂ ਸਮੀਕਰਨ  $y = 2x + 1$ ,  $y = 3x + 1$  ਅਤੇ  $x = 4$  ਹਨ।

ਪ੍ਰਸ਼ਨ 6 ਅਤੇ 7 ਵਿੱਚ ਸਹੀ ਉੱਤਰ ਦੀ ਚੋਣ ਕਰੋ :

6. ਚੱਕਰ  $x^2 + y^2 = 4$  ਅਤੇ ਰੇਖਾ  $x + y = 2$  ਨਾਲ ਘਰੇ ਛੋਟੇ ਭਾਗ ਦਾ ਖੇਤਰਫਲ ਹੈ :

  - (A)  $2(\pi - 2)$
  - (B)  $\pi - 2$
  - (C)  $2\pi - 1$
  - (D)  $2(\pi + 2)$

7. ਚੱਕਰ  $y^2 = 4x$  ਅਤੇ  $y = 2x$  ਦੇ ਵਿਚਕਾਰਲੇ ਖੇਤਰ ਦਾ ਖੇਤਰਫਲ ਪਤਾ ਕਰੋ :

- (A)  $\frac{2}{3}$
- (B)  $\frac{1}{3}$
- (C)  $\frac{1}{4}$
- (D)  $\frac{3}{4}$

### ਛਟਕਲ ਉਦਾਹਰਨ

**ਉਦਾਹਰਨ 11.** ਪੈਰਾਬੋਲਾ  $y^2 = 4ax$  ਅਤੇ ਇਸ ਦੇ ਲੇਟਸ ਰੈਕਟਮ (latus-rectum) ਨਾਲ ਘਰੇ ਖੇਤਰ ਦਾ ਖੇਤਰਫਲ ਪਤਾ ਕਰੋ।


**ਹੱਲ :** ਚਿੱਤਰ 8.20 ਤੋਂ, ਪੈਰਾਬੋਲਾ  $y^2 = 4ax$  ਦਾ ਸਿਖਰ ਮੂਲ ਬਿੰਦੂ ਤੇ ਹੈ। 'latus-rectum LSL' ਜੀਵਾਂ ਦਾ ਸਮੀਕਰਨ  $x = a$  ਹੈ। ਦਿੱਤਾ ਹੋਇਆ ਪੈਰਾਬੋਲਾ  $x$ -ਧੂਰੇ ਦੇ ਸਮਿਤੀ ਵਿੱਚ ਹੈ।

ਖੇਤਰ OLL'O ਦਾ ਲੋੜੀਂਦਾ ਖੇਤਰਫਲ = 2 (ਖੇਤਰ OLSO ਦਾ ਖੇਤਰਫਲ)

$$= 2 \int_0^a y dx = 2 \int_0^a \sqrt{4ax} dx$$

$$= 2 \times 2\sqrt{a} \int_0^a \sqrt{x} dx$$

$$= 4\sqrt{a} \times \frac{2}{3} \left[ x^{\frac{3}{2}} \right]_0^a = \frac{8}{3}\sqrt{a} \left[ a^{\frac{3}{2}} \right] = \frac{8}{3}a^2$$




ਚਿੱਤਰ 8.20

**ਊਦਾਹਰਨ 12.** ਰੇਖਾ  $y = 3x + 2$ ,  $x$ -ਧੂਰੇ ਅਤੇ ਕੋਟੀਆਂ ordinates  $x = -1$  ਅਤੇ  $x = 1$  ਨਾਲ ਘਰੇ ਖੇਤਰ ਦਾ ਖੇਤਰਫਲ ਪਤਾ ਕਰੋ।

**ਹੱਲ :** ਜਿਵੇਂ ਕਿ ਚਿੱਤਰ 8.21 ਵਿੱਚ ਦਰਸਾਇਆ ਗਿਆ ਹੈ, ਰੇਖਾ

$$y = 3x + 2, x\text{- ਧੂਰੇ } \frac{-2}{3} \text{ ਤੇ ਮਿਲਦੀ ਹੈ ਅਤੇ } x \in \left(-1, \frac{-2}{3}\right) \text{ ਦੇ ਲਈ ਇਸ ਦਾ ਗਰਾਫ } x\text{-ਧੂਰੇ } \text{ ਦੇ ਹੇਠਾਂ ਹੈ ਅਤੇ }$$

$$x \in \left(\frac{-2}{3}, 1\right) \text{ ਦੇ ਲਈ ਇਸ ਦਾ ਗਰਾਫ } x\text{-ਧੂਰੇ } \text{ ਦੇ ਉੱਪਰ ਹੈ।}$$



ਚਿੱਤਰ 8.21

ਲੋੜੀਂਦਾ ਖੇਤਰਫਲ = ਖੇਤਰ ACBA ਦਾ ਖੇਤਰਫਲ + ਖੇਤਰ ADEA ਦਾ ਖੇਤਰਫਲ | ਇਸ ਲਈ ਲੋੜੀਂਦਾ ਖੇਤਰਫਲ

$$= \left| \int_{-1}^{\frac{-2}{3}} (3x + 2) dx \right| + \int_{\frac{-2}{3}}^1 (3x + 2) dx$$

$$= \left[ \frac{3x^2}{2} + 2x \right]_{-1}^{\frac{-2}{3}} + \left[ \frac{3x^2}{2} + 2x \right]_{\frac{-2}{3}}^1 = \frac{1}{6} + \frac{25}{6} = \frac{13}{3}$$


**ਊਦਾਹਰਨ 13.**  $x = 0$  ਅਤੇ  $x = 2\pi$  ਦੇ ਵਿਚਕਾਰ ਵਕਰ

$y = \cos x$  ਨਾਲ ਘਰੇ ਖੇਤਰ ਦਾ ਖੇਤਰਫਲ ਪਤਾ ਕਰੋ।

**ਹੱਲ :** ਚਿੱਤਰ 8.22 ਤੋਂ, ਲੋੜੀਂਦਾ ਖੇਤਰਫਲ

$$= \text{ਖੇਤਰ OABO } \text{ ਦਾ ਖੇਤਰਫਲ} + \text{ਖੇਤਰ BCDB } \text{ ਦਾ } \\ \text{ਖੇਤਰਫਲ} + \text{ਖੇਤਰ DEF } \text{ ਦਾ ਖੇਤਰਫਲ}$$

ਇਸ ਲਈ ਲੋੜੀਂਦਾ ਖੇਤਰਫਲ




ਚਿੱਤਰ 8.22

$$= \int_0^{\frac{\pi}{2}} \cos x dx + \left| \int_{\frac{\pi}{2}}^{\pi} \cos x dx \right| + \int_{\pi}^{\frac{3\pi}{2}} \cos x dx \\ = [\sin x]_0^{\frac{\pi}{2}} + \left| [\sin x]_{\frac{\pi}{2}}^{\pi} \right| + [\sin x]_{\pi}^{\frac{3\pi}{2}} = 1 + 2 + 1 = 4$$

**ਉਦਾਹਰਨ 14.** ਸਿੱਧ ਕਰੋ ਕਿ ਵਕਰ  $y^2 = 4x$  ਅਤੇ  $x^2 = 4y$ , ਰੇਖਾਵਾਂ  $x = 0, x = 4, y = 4$  ਅਤੇ  $y = 0$  ਨਾਲ ਘਿਰੇ ਵਰਗ ਦੇ ਖੇਤਰਫਲ ਨੂੰ ਤਿੰਨ ਬਰਾਬਰ ਭਾਗਾਂ ਵਿੱਚ ਵੰਡਦੇ ਹਨ।

**ਹੱਲ :** ਪਿਆਨ ਦਿਓ ਕਿ ਪੇਰਾਬੋਲਾ  $y^2 = 4x$  ਅਤੇ  $x^2 = 4y$  ਦੇ ਕਾਟ ਬਿੰਦੂ  $(0,0)$  ਅਤੇ  $(4,4)$  ਹਨ ਜਿਵੇਂ ਕਿ ਚਿੱਤਰ 8.23 ਵਿੱਚ ਦਰਸਾਇਆ ਗਿਆ ਹੈ। ਹੁਣ ਵਕਰਾਂ  $y^2 = 4x$  ਅਤੇ  $x^2 = 4y$  ਨਾਲ ਘਿਰੇ ਖੇਤਰ  $OAQBO$  ਦਾ ਖੇਤਰਫਲ



$$\begin{aligned} &= \int_0^4 \left( 2\sqrt{x} - \frac{x^2}{4} \right) dx = \left[ 2 \times \frac{2}{3} x^{\frac{3}{2}} - \frac{x^3}{12} \right]_0^4 \\ &= \frac{32}{3} - \frac{16}{3} = \frac{16}{3} \end{aligned} \quad \dots (1)$$

ਦੂਬਾਰਾ ਵਕਰਾਂ  $x^2 = 4y, x = 0, x = 4$  ਅਤੇ  $x$ -ਯੂਰੇ ਨਾਲ ਘਿਰੇ ਖੇਤਰ  $OPQAO$  ਦਾ ਖੇਤਰਫਲ

$$= \int_0^4 \frac{x^2}{4} dx = \frac{1}{12} \left[ x^3 \right]_0^4 = \frac{16}{3} \quad \dots (2)$$

ਇਸੇ ਤਰ੍ਹਾਂ ਵਕਰ  $y^2 = 4x, y$ -ਯੂਰੇ  $y = 0$  ਅਤੇ  $y = 4$  ਨਾਲ ਘਿਰੇ ਖੇਤਰ  $OBQRO$  ਦਾ ਖੇਤਰਫਲ

$$= \int_0^4 x dy = \int_0^4 \frac{y^2}{4} dy = \frac{1}{12} \left[ y^3 \right]_0^4 = \frac{16}{3} \quad \dots (3)$$

ਸਮੀਕਰਨਾਂ (1), (2) ਅਤੇ (3) ਤੋਂ ਇਹ ਸਿੱਟਾ ਨਿਕਲਦਾ ਹੈ ਕਿ

ਖੇਤਰ  $OAQBO$  ਦਾ ਖੇਤਰਫਲ = ਖੇਤਰ  $OPQAO$  ਦਾ ਖੇਤਰਫਲ = ਖੇਤਰ  $OBQRO$  ਦਾ ਖੇਤਰਫਲ ਅਰਥਾਤ, ਪੇਰਾਬੋਲਾ  $y^2 = 4x$  ਅਤੇ  $x^2 = 4y$  ਨਾਲ ਘਿਰਿਆ ਖੇਤਰਫਲ ਦਿੱਤੇ ਹੋਏ ਵਰਗ ਦੇ ਖੇਤਰਫਲ ਨੂੰ ਤਿੰਨ ਬਰਾਬਰ ਭਾਗਾਂ ਵਿੱਚ ਵੰਡਦਾ ਹੈ।

**ਉਦਾਹਰਨ 15.** ਖੇਤਰ  $\{(x, y) : 0 \leq y \leq x^2 + 1, 0 \leq y \leq x + 1, 0 \leq x \leq 2\}$  ਦਾ ਖੇਤਰਫਲ ਪਤਾ ਕਰੋ।

**ਹੱਲ :** ਆਉ ਪਹਿਲਾਂ ਅਸੀਂ ਉਸ ਖੇਤਰ ਦਾ ਰੇਖਾ ਚਿੱਤਰ ਤਿਆਰ ਕਰੀਏ ਜਿਸ ਦਾ ਅਸੀਂ ਖੇਤਰਫਲ ਪਤਾ ਕਰਨਾ ਹੈ। ਇਹ ਖੇਤਰ ਹੇਠ ਲਿਖੇ ਖੇਤਰਾਂ ਦਾ ਵਿਚਕਾਰਲਾ ਖੇਤਰ ਹੈ:

$$A_1 = \{(x, y) : 0 \leq y \leq x^2 + 1\}$$

$$A_2 = \{(x, y) : 0 \leq y \leq x + 1\}$$

ਅਤੇ

$$A_3 = \{(x, y) : 0 \leq x \leq 2\}$$


ਵਕਰਾਂ  $y = x^2 + 1$  ਅਤੇ  $y = x + 1$  ਦੇ ਕਾਟ ਬਿੰਦੂ P(0, 1) ਅਤੇ Q(1, 2) ਹਨ। ਚਿੱਤਰ 8.24 ਨਾਲ, ਲੋੜੀਂਦਾ ਖੇਤਰ, ਛਾਇਆ ਖੇਤਰ OPQRSTO ਹੈ ਜਿਸ ਦਾ ਖੇਤਰਫਲ

= ਖੇਤਰ OTQPO ਦਾ ਖੇਤਰਫਲ + ਖੇਤਰ TSRQT ਦਾ ਖੇਤਰਫਲ

$$= \int_0^1 (x^2 + 1) dx + \int_1^2 (x + 1) dx \quad (\text{ਕਿਉਂ?})$$

$$= \left[ \left( \frac{x^3}{3} + x \right) \right]_0^1 + \left[ \left( \frac{x^2}{2} + x \right) \right]_1^2$$

$$= \left[ \left( \frac{1}{3} + 1 \right) - 0 \right] + \left[ (2 + 2) - \left( \frac{1}{2} + 1 \right) \right] = \frac{23}{6}$$



ਚਿੱਤਰ 8.24

### ਅਧਿਆਇ 8 ਤੇ ਫੁਟਕਲ ਅਭਿਆਸ

1. ਦਿੱਤੇ ਹੋਏ ਵਕਰਾਂ ਅਤੇ ਰੇਖਾਵਾਂ ਨਾਲ ਘਰੋ ਖੇਤਰ ਦਾ ਖੇਤਰਫਲ ਪਤਾ ਕਰੋ :
  - $y = x^2; x = 1, x = 2$  ਅਤੇ  $x$ - ਯੂਰਾ
  - $y = x^4; x = 1, x = 5$  ਅਤੇ  $x$ - ਯੂਰਾ
2. ਵਕਰਾਂ  $y = x$  ਅਤੇ  $y = x^2$  ਦੇ ਵਿਚਕਾਰਲੇ ਖੇਤਰ ਦਾ ਖੇਤਰਫਲ ਪਤਾ ਕਰੋ।
3. ਪਹਿਲੀ ਚੌਥਾਈ ਵਿੱਚ  $y = 4x^2, x = 0, y = 1$  ਅਤੇ  $y = 4$  ਨਾਲ ਘਰੋ ਖੇਤਰ ਦਾ ਖੇਤਰਫਲ ਪਤਾ ਕਰੋ।
4.  $y = |x + 3|$  ਦਾ ਗਰਾਫ ਖਿੱਚੋ ਅਤੇ  $\int_{-6}^0 |x + 3| dx$  ਦਾ ਮੁੱਲ ਪਤਾ ਕਰੋ।
5.  $x = 0$  ਅਤੇ  $x = 2\pi$  ਅਤੇ ਵਕਰ  $y = \sin x$  ਵਿਚਕਾਰ ਘਰੋ ਖੇਤਰ ਦਾ ਖੇਤਰਫਲ ਪਤਾ ਕਰੋ।
6. ਪੈਰਾਬੋਲਾ  $y^2 = 4ax$  ਅਤੇ ਰੇਖਾ  $y = mx$  ਵਿਚਕਾਰ ਘਰੋ ਖੇਤਰ ਦਾ ਖੇਤਰਫਲ ਪਤਾ ਕਰੋ।
7. ਪੈਰਾਬੋਲਾ  $4y = 3x^2$  ਅਤੇ ਰੇਖਾ  $2y = 3x + 12$  ਵਿਚਕਾਰ ਘਰੋ ਖੇਤਰ ਦਾ ਖੇਤਰਫਲ ਪਤਾ ਕਰੋ।
8. ਇਲਿਪਸ  $\frac{x^2}{9} + \frac{y^2}{4} = 1$  ਅਤੇ ਰੇਖਾ  $\frac{x}{3} + \frac{y}{2} = 1$  ਵਿਚਕਾਰ ਘਰੋ ਛੋਟੇ ਖੇਤਰ ਦਾ ਖੇਤਰਫਲ ਪਤਾ ਕਰੋ।
9. ਇਲਿਪਸ  $\frac{x^2}{a^2} + \frac{y^2}{b^2} = 1$  ਅਤੇ ਰੇਖਾ  $\frac{x}{a} + \frac{y}{b} = 1$  ਵਿਚਕਾਰ ਘਰੋ ਛੋਟੇ ਖੇਤਰ ਦਾ ਖੇਤਰਫਲ ਪਤਾ ਕਰੋ।
10. ਪੈਰਾਬੋਲਾ  $x^2 = y$ , ਰੇਖਾ  $y = x + 2$  ਅਤੇ  $x$ -ਯੂਰੇ ਨਾਲ ਘਰੋ ਖੇਤਰ ਦਾ ਖੇਤਰਫਲ ਪਤਾ ਕਰੋ।
11. ਇਨਟਿਗਰੇਸ਼ਨ ਵਿਧੀ ਦੀ ਵਰਤੋਂ ਕਰਦੇ ਹੋਏ ਵਕਰ  $|x| + |y| = 1$  ਨਾਲ ਘਰੋ ਖੇਤਰ ਦਾ ਖੇਤਰਫਲ ਪਤਾ ਕਰੋ।  
[ਸੰਕੇਤ : ਲੋੜੀਂਦਾ ਖੇਤਰ, ਰੇਖਾਵਾਂ  $x + y = 1$ ,  $x \neq 0$  ਅਤੇ  $y = 1$  ਅਤੇ  $x \neq 0$  ਨਾਲ ਘਰਿਆ ਹੈ।]
12. ਵਕਰਾਂ  $\{(x, y) : y \geq x^2\}$  ਅਤੇ  $y = |x|$  ਨਾਲ ਘਰੋ ਖੇਤਰ ਦਾ ਖੇਤਰਫਲ ਪਤਾ ਕਰੋ।
13. ਇਨਟਿਗਰੇਸ਼ਨ ਵਿਧੀ ਦਾ ਉਪਯੋਗ ਕਰਦੇ ਹੋਏ ਇੱਕ ਇਸ ਤਰ੍ਹਾਂ ਦੇ ਤ੍ਰਿਭੁਜ ABC, ਦਾ ਖੇਤਰਫਲ ਪਤਾ ਕਰੋ

ਜਿਸਦੇ ਸਿਖਰਾਂ ਦੇ ਨਿਰਦੇਸ਼ਕ A(2, 0), B(4, 5) ਅਤੇ C(6, 2) ਹੈ।

14. ਇੰਟੀਗ੍ਰੇਸ਼ਨ ਵਿਧੀ ਦੀ ਵਰਤੋਂ ਕਰਦੇ ਹੋਏ, ਰੇਖਾਵਾਂ  $2x + y = 4$ ,  $3x + 2y = 6$  ਅਤੇ  $x + 3y + 5 = 0$

ਨਾਲ ਘਿਰੇ ਖੇਤਰ ਦਾ ਖੇਤਰਫਲ ਪਤਾ ਕਰੋ।

15. ਖੇਤਰ  $\{(x, y) : y^2 \leq 4x, 4x^2 + 4y^2 \leq 9\}$  ਦਾ ਖੇਤਰਫਲ ਪਤਾ ਕਰੋ।

16 ਤੋਂ 20 ਤੱਕ ਪ੍ਰਸ਼ਨਾਂ ਵਿੱਚ ਸਹੀ ਉੱਤਰ ਦੀ ਚੋਣ ਕਰੋ :

16. ਵਕਰ  $y = x^3, x$ - ਯੂਰੇ ਅਤੇ ਕੋਟੀਆਂ ordinates  $x = 0, 2, x = 1$  ਨਾਲ ਘਿਰੇ ਖੇਤਰ ਦਾ ਖੇਤਰਫਲ ਹੈ।

$$(A) 0 \quad (B) -\frac{15}{4} \quad (C) \frac{15}{4} \quad (D) \frac{17}{4}$$

17. ਵਕਰ  $y = x|x|, x$ - ਯੂਰੇ ਅਤੇ ਕੋਟੀਆਂ  $x = 0, 1$  ਅਤੇ  $x = 1$  ਨਾਲ ਘਿਰੇ ਖੇਤਰ ਦਾ ਖੇਤਰਫਲ ਹੈ।

$$(A) 0 \quad (B) \frac{1}{3} \quad (C) \frac{2}{3} \quad (D) \frac{4}{3}$$

[ਸੰਕੇਤ :  $y = x^2$  ਜਦ ਕਿ  $x > 0$  ਅਤੇ  $y = -x^2$  ਜਦ  $x < 0$ ]

18.  $x^2 + y^2 = 16$  ਦਾ ਖੇਤਰਫਲ ਜੋ ਕਿ ਪੈਰਾਬੋਲਾ  $y^2 = 6$  ਦੇ ਖੇਤਰ ਤੋਂ ਬਾਹਰ ਹੈ :

$$(A) \frac{4}{3}(4\pi - \sqrt{3}) \quad (B) \frac{4}{3}(4\pi + \sqrt{3}) \quad (C) \frac{4}{3}(8\pi - \sqrt{3}) \quad (D) \frac{4}{3}(8\pi + \sqrt{3})$$

19.  $y$ -ਯੂਰੇ  $y = \cos x$  ਅਤੇ  $y = \sin x, 0 \leq x \leq \frac{\pi}{2}$  ਨਾਲ ਘਿਰੇ ਖੇਤਰ ਦਾ ਖੇਤਰਫਲ ਹੈ :

$$(A) 2(\sqrt{2} - 1) \quad (B) \sqrt{2} - 1 \quad (C) \sqrt{2} + 1 \quad (D) \sqrt{2}$$

### ਸਾਰ

- ◆ ਵਕਰ  $y = f(x), x$ - ਯੂਰੇ ਅਤੇ ਰੇਖਾਵਾਂ  $x = a$  ਅਤੇ  $x = b$  ( $b > a$ ) ਨਾਲ ਘਿਰੇ ਖੇਤਰ ਦਾ ਖੇਤਰਫਲ

$$\text{ਦਾ ਸੂਤਰ : } \text{ਖੇਤਰਫਲ} = \int_a^b y dx = \int_a^b f(x) dx \text{ ਹੈ।}$$

- ◆ ਵਕਰ  $x = \phi(y), y$ -ਯੂਰੇ ਅਤੇ ਰੇਖਾਵਾਂ  $y = c, y = d$  ਨਾਲ ਘਿਰੇ ਖੇਤਰ ਦੇ ਖੇਤਰਫਲ ਦਾ ਸੂਤਰ :

$$\text{ਖੇਤਰਫਲ : } = \int_c^d x dy = \int_c^d \phi(y) dy \text{ ਹੈ।}$$

- ◆ ਦੋ ਵਕਰਾਂ  $y = f(x), y = g(x)$  ਅਤੇ ਰੇਖਾਵਾਂ  $x = a, x = b$  ਦੇ ਵਿਚਕਾਰ ਘਿਰੇ ਖੇਤਰ ਦਾ ਖੇਤਰਫਲ ਸੂਤਰ ਨਾਲ ਦਰਸਾਇਆ ਜਾਂਦਾ ਹੈ।

$$\text{ਖੇਤਰਫਲ : } = \int_a^b [f(x) - g(x)] dx, \text{ ਜਿੱਥੇ } [a, b] \text{ ਵਿੱਚ } f(x) \geq g(x)$$

- ◆ ਜਦਕਿ  $[a, c]$  ਵਿੱਚ  $f(x) \geq g(x)$  ਅਤੇ  $[c, b]$  ਵਿੱਚ  $f(x) \leq g(x), a < c < b$ , ਤਾਂ ਅਸੀਂ ਖੇਤਰਫਲ ਨੂੰ ਇਸ ਤਰ੍ਹਾਂ ਲਿਖਦੇ ਹਾਂ :

$$\text{ਖੇਤਰਫਲ} = \int_a^c [f(x) - g(x)] dx + \int_c^b [g(x) - f(x)] dx$$

### ਇਤਿਹਾਸਿਕ ਨੋਟ

ਇਨਟਿਗਰਲ ਕਲਨ ਦਾ ਮੂਲ ਗਣਿਤ ਦੇ ਸ਼ੁਰੂਆਤੀ ਵਿਕਾਸ ਕਾਲ ਤੋਂ ਹੀ ਹੋਇਆ ਹੈ। ਇਹ ਪੁਰਾਣੇ ਯੂਨਾਨੀ ਗਣਿਤਕਾਰਾਂ ਦੁਆਰਾ ਵਿਕਸਿਤ (exhaustion) ਵਿਧੀ ਤੇ ਅਧਾਰਿਤ ਹੈ। ਇਸ ਵਿਧੀ ਦਾ ਜਨਮ ਸਮਤਲ ਚਿੱਤਰਾਂ ਦੇ ਖੇਤਰਫਲ ਅਤੇ ਠੋਸ ਵਸਤੂਆਂ ਦੇ ਆਇਤਨ ਦੀ ਗਣਨਾ ਨਾਲ ਸੰਬੰਧਿਤ ਮੁਸ਼ਕਿਲਾਂ ਦੇ ਹੱਲ ਵਿੱਚ ਹੋਇਆ ਹੈ। ਇਸੇ ਤਰ੍ਹਾਂ ਨਾਲ (exhaustion) ਵਿਧੀ, ਨੂੰ ਇਨਟਿਗਰੇਸ਼ਨ ਵਿਧੀ ਦੀ ਸ਼ੁਰੂਆਤੀ ਸਥਿਤੀ ਦੇ ਰੂਪ ਵਿੱਚ ਸਮਝਿਆ ਜਾ ਸਕਦਾ ਹੈ। ਖੀਣਤਾ (exhaustion) ਵਿਧੀ ਦਾ ਸਭ ਤੋਂ ਵੱਧ ਵਿਕਾਸ ਸ਼ੁਰੂਆਤੀ ਕਾਲ ਵਿੱਚ ਯੂਡੋਕਸ (Eudoxus (440 ਈਸਾ ਪੂਰਵ) ਅਤੇ ਆਰਕੀਮੀਡੀਜ਼ (Archimedes (300 ਈਸਾ ਪੂਰਵ)) ਦੇ ਕੰਮਾਂ ਨਾਲ ਹੋਇਆ ਹੈ।

ਕਲਨ ਦੇ ਸਿਧਾਂਤ ਦਾ ਕ੍ਰਮਬੱਧ ਵਿਕਾਸ ਈਸਾ ਤੋਂ 17ਵੀਂ ਸਦੀ ਬਾਦ ਵਿੱਚ ਹੋਇਆ। ਸੰਨ 1665 ਵਿੱਚ ਨਿਊਟਨ ਨੇ ਕਲਨ ਤੇ ਆਪਣਾ ਕੰਮ ਪ੍ਰਵਾਹ ਦੇ ਸਿਧਾਂਤ (Theory of fluxion) ਦੇ ਰੂਪ ਵਿੱਚ ਸ਼ੁਰੂ ਕੀਤੀ। ਉਹਨਾਂ ਨੇ ਇਸ ਸਿਧਾਂਤ ਦੀ ਵਰਤੋਂ ਵਕਰ ਦੇ ਕਿਸੇ ਬਿੰਦੂ ਤੇ ਸਪਰਸ਼ ਰੇਖਾ ਅਤੇ ਵਕਰ ਦਾ ਅਰਧ ਵਿਆਸ ਪਤਾ ਕਰਨ ਵਿੱਚ ਕੀਤੀ। ਨਿਊਟਨ ਨੇ ਉਲਟ ਫਲਨ ਦੀ ਧਾਰਨਾ ਨਾਲ ਜਾਣੂ ਕਰਵਾਇਆ ਅਤੇ ਇਸਨੂੰ ਐਂਟੀ ਡੈਰੀਵੇਟਿਵ (ਅੰਤ ਇਨਟਿਗਰਲ) ਜਾਂ ਸਪਰਸ਼ ਰੇਖਾਵਾਂ ਦੀ ਉਲਟ ਵਿਧੀ (Inverse Method of tangents) ਦਾ ਨਾਂ ਦਿੱਤਾ।

1684-686, ਦੇ ਵਿੱਚ ਲਿਬਨਿਜ (Leibnitz) ਨੇ (Acta Eruditorum) ਵਿੱਚ ਆਰਟੀਕਲ ਡਾਪਿਆ ਜਿਸ ਨੂੰ (Calculus of Summatorius) ਨਾਂ ਦਿੱਤਾ, ਕਿਉਂਕਿ ਇਹ ਅਣਗਣਿਤ ਛੋਟੇ ਖੇਤਰਫਲਾਂ ਦੇ ਜੋੜ ਨਾਲ ਸੰਬੰਧਤ ਸੀ, ਜਿਹਨਾਂ ਦਾ ਜੋੜ ਸੰਕੇਤ  $\int$  ਦੁਆਰਾ ਦਰਸਾਇਆ। ਸੰਨ 1696 ਈ. ਵਿੱਚ ਉਹਨਾਂ ਜੋ ਬਰਨੋਲੀ (J.Bernoulli) ਦੇ ਸੁਝਾਅ ਨੂੰ ਮੰਨ ਕੇ ਆਪਣੇ ਆਰਟੀਕਲ ਨੂੰ ਇਨਟਿਗਰਲ ਦੇ ਕਲਨ (Calculus Integralis) ਨਾਂ ਵਿੱਚ ਬਦਲ ਦਿੱਤਾ। ਇਹ ਤੋਂ ਨਿਊਟਨ ਵੱਲੋਂ ਦਿੱਤੇ ਗਏ ਸਪਰਸ਼ ਰੇਖਾਵਾਂ ਦੀ ਉਲਟ ਵਿਧੀ (Inverse Method of tangents) ਦੇ ਸੰਗਤ ਸੀ।

ਨਿਊਟਨ ਅਤੇ ਲਿਬਨਿਜ ਦੋਨਾਂ ਨੇ ਪੂਰਨ ਤੌਰ ਤੇ ਅਜਾਦ ਰਸਤਾ ਅਪਣਾਇਆ ਜੋ ਬਿਲਕੁਲ ਵੱਖ ਸਨ। ਪਰ ਅਸਲ ਵਿੱਚ ਦੋਵੇਂ ਸਿਧਾਂਤਾਂ ਦੇ ਨਤੀਜੇ ਵਿਹਾਰਕ ਤੌਰ ਤੇ ਇੱਕੋ ਜਿਹੇ ਪਾਏ ਗਏ। ਲੈਵਨਿਜ ਨੇ ਸੀਮਿਤ ਇਨਟਿਗਰਲ ਦੀ ਧਾਰਨਾ ਦੀ ਵਰਤੋਂ ਕੀਤੀ।

ਇਹ ਨਿਸਚਿਤ ਹੈ ਕਿ ਉਸ ਨੇ ਸਭ ਤੋਂ ਪਹਿਲਾਂ ਸਪੱਸ਼ਟ ਰੂਪ ਵਿੱਚ ਦੀ ਪ੍ਰਤੀਡੈਰੀਵੇਟਿਵ ਅਤੇ ਸੀਮਿਤ ਇਨਟਿਗਰਲ ਦੇ ਸੰਬੰਧ ਦੀ ਤਾਰੀਫ ਕੀਤੀ।

ਸਿੱਟਾ ਇਹ ਹੈ ਕਿ ਇਨਟਿਗਰਲ ਕਲਨ ਦੀਆਂ ਆਧਾਰਤੂਤ ਧਾਰਨਾਵਾਂ, ਸਿਧਾਂਤਾਂ ਅਤੇ ਡਿਫਰੈਨਸ਼ਲ ਕਲਨ ਨਾਲ ਇਸਦੇ ਸ਼ੁਰੂਆਤੀ ਸੰਬੰਧਾਂ ਦਾ ਵਿਕਾਸ ਪੀ. ਡੀ. ਫਰਮੈਟ, ਆਈ. ਨਿਊਟਨ ਅਤੇ ਜੀ. ਲਿਬਨਿਜ ਦੇ ਕੰਮਾਂ ਦੁਆਰਾ 17 ਵੀਂ ਸਦੀ ਵਿੱਚ ਹੋਇਆ। ਫਿਰ ਵੀ ਇਸ ਦਾ ਪ੍ਰਮਾਣਿਕਤਾ, ਸੀਮਾ ਦੇ ਸੰਕਲਪ ਦੇ ਆਧਾਰ ਤੇ 19ਵੀਂ ਸਤਾਬਦੀ ਦੇ ਸ਼ੁਰੂ ਵਿੱਚ ਏ. ਐਲ. ਕੋਚੀ (A.L.Cauchy) ਵੱਲੋਂ ਵਿਕਸਿਤ ਕੀਤੀ ਗਈ। ਅੰਤ ਵਿੱਚ ਲੀ ਸੋਫੀ (Lie Sophie) ਦਾ ਹੇਠ ਲਿਖੀ ਕੁਟੇਸ਼ਨ ਹੈ : "It may be said that the conceptions of differential quotient and integral which in their origin certainly go back to Archimedes were introduced in Science by the investigations of Kepler, Descartes, Cavalieri, Fermat and Wallis... The discovery that differentiation and integration are inverse operations belongs to Newton and Leibnitz".

